

संक्षिप्त खबरें

शासन ने बाल्मीकि जयंती का 7 अक्टूबर का अवकाश घोषित किया

मथुरा। प्रदेश के सामान्य प्रशासन अनुभाग के विशेष सचिव जुहैर बिन समीर ने जिलाधिकारी को भेजे पत्र में निर्बन्धित अवकाशों की सूची के क्रमांक 25 पर महर्षि वाल्मीकि जयंती के अवसर पर 7 अक्टूबर (मंगलवार) को निर्बन्धित अवकाश घोषित किया गया है। इस संबंध में जिलाधिकारी चंद्र प्रकाश सिंह द्वारा जनपद के सभी सरकारी कार्यालयों के अधिकारियों को पत्र भेजकर जानकारी दी है। इस दिन जनपद के सभी सरकारी कार्यालय बंद रहेंगे।

जिला विकास अधिकारी को मातृ शोक

मथुरा, जिला विकास अधिकारी गरिमा खर की 94 वर्ष की माताश्री श्रीमती शांति देवेन्द्र खरे का इनके इलाहबाद स्थित आवास पर निधन हो गया। इनके निधन की खबर सुनकर विकास विभाग के अधिकारी एवं कर्मचारियों में शोक की लहर दौड़ गई। राजीव भवन में दो मिनट का मौन रखकर कर्मचारी एवं अधिकारियों ने श्रद्धांजलि अर्पित की।

उत्तर-पूर्वी जिले द्वारा बेला फार्म,शारुत्री पार्क, दिल्ली में दंगा-रोधी मॉक ड्रिल का आयोजन किया गया



दिल्ली जिला उपायुक्त संदीप लाम्बा ने बताया कि पुलिस कर्मचारियों की परिचालन दक्षता और तैयारियों का आकलन करने के लिए एक मॉक दंगा-रोधी अभ्यास का आयोजन किया गया। इस अभ्यास का उद्देश्य यह सुनिश्चित करना था कि कर्मचारी अच्छी तरह से प्रशिक्षित रहें और आपातकालीन स्थितियों के दौरान प्रभावी ढंग से प्रतिक्रिया देने के लिए तैयार रहें। मॉक ड्रिल के दौरान, वाटर कैनन, वज्र, विक्रांत और एम्बुलेंस की कार्यप्रणाली का गहन मूल्यांकन किया गया। गैसमन और एआरई जैसे उपकरणों को संभालने में कर्मचारियों की सतर्कता और दक्षता का भी परीक्षण किया गया। मॉक ड्रिल सुबह 08:00 बजे शुरू हुई, जिसमें 1 एसीपी, 7 इंस्पेक्टर, उच्च और निम्न 162 अधीनस्थ कुल 170 इसके अतिरिक्त, अभ्यास के दौरान निम्नलिखित वाहन और उपकरण भी तैनात किए गए। वाटर कैनन, वज्र, विक्रांत, गैसमन और एमएसएल शामिल थे।

यमुना एक्सप्रेस वे पर बाइक सवार दो युवकों की मौत

बैक पास बुक से हुई मृतक युवकों की पहचान



मथुरा। जनपद के थाना बलदेव क्षेत्र में शनिवार तड़के 4.45 पर यमुना एक्सप्रेस वे पर माइल स्टोन 140 पर दो बाइक सवारों को अज्ञात वाहन ने रौंद दिया, दोनों बाइक सवारों की दर्दनाक मौत हो गई। एक व्यक्ति बुरी तरह से कुचल गया। शवों की पहचान जेब में रखी बैक पासबुक से हुई। बताया गया है कि दोनों दोस्त थे। मथुरा में प्राइवेट काम करते थे। शनिवार तड़के अपाचे बाइक से नोएडा से आगरा जा रहे थे। जेब में रखी बैक पासबुक से पहचान कानपुर के गांव बलुआपुर पोस्ट नाबस्ता निवासी रघुनाथ (30) और शिवली निवासी जसवंत (30) के रूप में हुई है। मौके पर पहुंची थानाध्यक्ष रंजना साहान ने शवों को पीएम को भेज दिया है। परिजनों को सूचना दी है। पुलिस ने बताया कि अन्य जानकारी परिजनों के आने पर होगी। सीओ संजीव राय और थानाध्यक्ष रंजना साहान ने बताया अज्ञात वाहन ने बाइक सवारों को रौंद दिया है। दोनों युवकों की मौत हो गई है। पुलिसकर्मियों ने देखा कि अपाचे बाइक (रजिस्ट्रेशन नंबर यूपी 78 एचएम 5591) सड़क पर क्षतिग्रस्त अवस्था में पड़ी हुई थी और उसके पास ही दो युवकों के शव पड़े थे। टक्कर इतनी भीषण थी कि एक व्यक्ति का शव पूरी तरह कुचल गया था। थाना प्रभारी बल्लूबन ने बताया कि दोनों शवों को एंबुलेंस की सहायता से जिला मोर्चरी मथुरा भेजा गया है। मृतकों के परिजनों से संपर्क करने का प्रयास किया जा रहा है। वहीं, दुर्घटना करने वाले वाहन की पहचान के लिए आसपास लगे सीसीटीवी कैमरों की जांच की जा रही है।

एसएसपी ने रिश्तत के आरोप में एसआई, सिपाही को किया निलंबित

● मांट थाने पर तैनात सब इंस्पेक्टर ने डायल 112 के सिपाही के जरिये लिए थे पैसे

स्वतंत्र प्रभात संवाददाता

मथुरा। पुलिस महकमे की छवि पर बछु लगाने वाले पुलिसकर्मियों के खिलाफ एसएसपी का एक्शन जारी है। एसएसपी श्लोक कुमार ने एक एसआई और एक आरक्षी को तत्काल प्रभाव से निलंबित किया है। यह कार्यवाही विवेचना के दौरान आरोपी से धाराओं में फेरबदल करने के नाम रिश्तत लेने के आरोपों के बाद की गई है। एसएसपी ने मामले की जांच कराई है। एसआई कपिल कुमार थाना मांट पर तैनात थे। आरक्षी सचिन शर्मा की इयूटी यूपी 112 थी। थाना मांट वर वर्ष 2024 में धारा 498, 323,

504, 506 आईपीसी व 3, 4 दहेज प्रतिषेध अधिनियम के तहत अंकित व अन्य पर दर्ज हुआ था। थाना मांट पर तैनात एसआई कपिल कुमार को इसकी विवेचना करनी थी। विवेचना के दौरान विवेचक ने धारा 307 आईपीसी की वृद्धि किये जाने की बात की और आरोपी के भतीजे को लेफ्टांट पर दिखाया कि मामले में धारा 307 बढ़ाई गई है। इसके बाद उस समय मांट थाने पर तैनात आरक्षी सचिन शर्मा के माध्यम से धारा को हटाने की एवज में आरोपी पक्ष से पैसे एसआई कपिल कुमार ने तय कराये। पैसे एसआई को दिये गये लेकिन किन्हीं कारणों से एसआई से पैसे वापस हो गये। एसआई कपिल कुमार द्वारा अनुचित लाभ प्रलोभन से आरक्षी के माध्यम से रिश्तत लेने एवं अपने कर्तव्य के प्रति घोर लापरवाही, असंवेदनशीलता, स्वेच्छाचारिता, उद्दसीनता बरतने पर सीधे निलंबन की कार्यवाही की बरतने आदि के आरोप संज्ञान में आने पर



एसएसएसपी श्लोक कुमार ने एसआई कपिल कुमार व आरक्षी सचिन शर्मा के विरुद्ध तत्काल प्रभाव से निलम्बन की कार्यवाही की है। एसएसपी ने सभी अधीनस्थों को निर्देशित किया है कि पूर्ण मनोयोग से जनहित में कार्य करें, अनुशासन में रहकर ड्यूटी करें। अनुशासनहीनता बरतने पर सीधे निलंबन की कार्यवाही की जायेगी।

प्राथमिक विद्यालय बलरामपुर में मनाया गया तन्त्र जीव सप्ताह

● वन्य जीव हमारी धरोहर, संरक्षण सबका दायित्व: क्षेत्रीय वन अधिकारी

स्वतंत्र प्रभात संवाददाता

मथुरा। विकासखंड बलदेव के प्राथमिक विद्यालय बलरामपुर में वन्य जीव संरक्षण सप्ताह के अंतर्गत छात्रों को वन्य जीवों की महत्ता और उनके संरक्षण का संदेश दिया गया। इस अवसर पर क्षेत्रीय वन अधिकारी रवि कुमार ने छात्रों एवं ग्रामीणों को संबोधित करते हुए कहा कि वन्य जीव केवल जंगलों की शोभा नहीं, बल्कि हमारी अनमोल प्राकृतिक धरोहर हैं। जिनकी रक्षा करना समाज के हर वर्ग का कर्तव्य है। उन्होंने कहा कि वन्य जीव पर्यावरणीय संतुलन बनाए रखने की महत्वपूर्ण कड़ी हैं, इनकी रक्षा करना केवल वन विभाग का नहीं, बल्कि

प्रत्येक नागरिक का साझा दायित्व है। वन दरोगा पुनीत शुक्ला ने सभी छात्रों तथा ग्रामवासियों को वन्य जीव संरक्षण की शपथ दिलाई और बताया कि भारत में जीव-जंतुओं के संरक्षण के उद्देश्य से हर साल 2 से 8 अक्टूबर तक पूरे देश में वन्यजीव सप्ताह मनाया जाता है। उन्होंने वन पुलिस की भूमिका, दायित्व और वनों के लाभों से छात्रों को अवगत कराया। विद्यालय के प्रधानाध्यापक डॉ जगदीश ने कहा कि वन्यजीव हमारी आस्था, संस्कृति और परंपरा का अभिन्न अंग हैं, क्योंकि हमारे देवी देवताओं में भी इनके साथ सह अस्तित्व का संदेश दिया है। यही कारण है कि आदिकाल से वन्यजीवों का संरक्षण भारत की जीवन पद्धति का स्वाभाविक हिस्सा रहा है। कार्यक्रम के अंत में प्रश्न मंच का आयोजन किया गया, जिसमें विजेता छात्रों को उपहार देकर वनों के संरक्षण के लिए प्रेरित किया गया। इस अवसर पर वन विभाग से जगपाल सिंह, राहुल कुमार, भारत सिंह और विद्यालय



वन्य जीव संरक्षण सप्ताह के अंतर्गत छात्रों को वन्य जीवों की महत्ता और उनके संरक्षण का संदेश दिया गया। परिवार से डॉ जगदीश पाठक, डॉ ममता रानी, गीता सक्सेना, बिन्दु शर्मा, प्रेमचंद, पूजा, आकाश आदि की उपस्थिति मुख्य रही। संचालन डॉ जगदीश पाठक ने किया।

विकसित भारत बिल्डथान 12 वीं तक के छात्र लेंगे भाग

● इस बिल्डथान का मुख्य उद्देश्य बच्चों में नवाचार, रचनात्मकता और डिजिटल कौशल को बढ़ावा देना है

स्वतंत्र प्रभात संवाददाता

मथुरा। शिक्षा मंत्रालय भारत सरकार के निर्देशन में विकसित भारत बिल्डथान 2025 का आयोजन किया जा रहा है, जिसमें प्रदेशभर के कक्षा छह से 12 तक के छात्र छात्राएं भाग लेंगे। इस प्रतियोगिता के लिए पंजीकरण की अंतिम तिथि छह अक्टूबर तय की गई है। इस बिल्डथान का मुख्य उद्देश्य बच्चों में नवाचार, रचनात्मकता और डिजिटल कौशल को बढ़ावा देना है। नवाचार से संबंधित यह प्रतियोगिता सभी सरकारी, सहायता प्राप्त एवं निजी स्कूलों में आयोजित की जाएगी। महानिदेशक स्कूल शिक्षा मोनिका रानी ने सभी जिला विद्यालय निरीक्षकों, बेसिक शिक्षा अधिकारियों, खंड शिक्षा अधिकारियों और डायट प्राचार्यों को निर्देश

दिए हैं कि वे अधिक से अधिक बच्चों का पंजीकरण सुनिश्चित करें। विद्यालयों के निरीक्षकों के दौरान अधिकारियों को यह देखा होगा कि छात्र-छात्राएं इस कार्यक्रम से जुड़ रहे हैं या नहीं। शिक्षा मंत्रालय द्वारा कार्यक्रम से संबंधित कांसेप्ट नोट, वीडियो और जिंगल्स पहले ही पत्र में दिए गए क्यूआर कोड के माध्यम से साझा किए जा चुके हैं। इसके अलावा पंजीकरण प्रक्रिया को सरल तरीके से समझाने के लिए विशेष वीडियो तैयार कराया गया है, जिसे सभी प्रधानाचार्यों, प्रधानाध्यापकों और शिक्षकों तक पहुंचाने के निर्देश दिए गए हैं।

चार विषयों में शामिल होंगे छात्र छात्राएं जिला विद्यालय निरीक्षक रवीन्द्र सिंह ने बताया कि स्कूलों में विकसित भारत बिल्डथान-2025 का आयोजन किया जाएगा। नवाचार से संबंधित यह प्रतियोगिता सभी सरकारी सहायता प्राप्त एवं निजी स्कूलों में आयोजित की जाएगी। बिल्डथान-2025 में कक्षा छह से 12वीं के विद्यार्थी भाग लेंगे, जिसका उद्देश्य उन्हें इन्वेंटिव सोच का अभ्यास

करने के लिए प्रेरित करना है। इसका उद्देश्य परियोजना आधारित शिक्षण के माध्यम से बच्चों को सीखना है। इसमें प्रत्येक टीम चार राष्ट्रीय विषयों में से किसी एक में सम्मिलित होगी, जिनमें वोक्ल फार लोकल, आत्मनिर्भर भारत, स्वदेशी और समृद्ध भारत सम्मिलित हैं। प्रतियोगिता में सम्मिलित होने के लिए विद्यालय छह अक्टूबर तक अपना निबंधन प्रतियोगिता करा सकेंगे। 12 अक्टूबर तक विद्यालय स्तर पर गतिविधियां होंगी, जिनमें मार्गदर्शन भी सम्मिलित है। 13 अक्टूबर को पूरे देश में लाइव बिल्डथान का आयोजन होगा।

निर्धारित पोर्टल पर होगी आइडिया की एंट्री

14 से 31 अक्टूबर तक आइडिया की एंट्री निर्धारित पोर्टल पर होगी तथा नवंबर माह में उनका मूल्यांकन होगा। दिसंबर में विजेता की घोषणा की जाएगी तथा कारेगोरेट स्वीकृति दी जाएगी। प्रत्येक विद्यालय में एक शिक्षक को मेंटर बनाने के भी निर्देश दिए हैं। प्रतिभागी वीडियो या प्रोफोटोइप के रूप में अपने आइडिया को अपलोड करेंगे।

वीएमएमसी और सफदरजंग अस्पताल में 'मन महोत्सव' के साथ विश्व मानसिक स्वास्थ्य सप्ताह 2025 समारोह की शुरुआत

स्वतंत्र प्रभात संवाददाता

स्वतंत्र सिंह भुल्लर नई दिल्ली

नई दिल्ली: वीएमएमसी और सफदरजंग अस्पताल के मनोचिकित्सा विभाग ने आज 'मन महोत्सव' के तहत परिसर में एक जीवंत जागरूकता मार्च के साथ विश्व मानसिक स्वास्थ्य सप्ताह 2025 समारोह का उद्घाटन किया। इस मार्च में निदेशक डॉ. संदीप बंसल, प्राचार्य डॉ. गीतिका खन्ना, सभी अतिरिक्त चिकित्सा अधीक्षक और मनोचिकित्सा विभागाध्यक्ष डॉ. पंकज वर्मा के साथ-साथ संकाय, रेजिडेंट, छात्र और कर्मचारी शामिल हुए और इसका नेतृत्व किया। इस मार्च का उद्देश्य जागरूकता फैलाना, कलंक को तोड़ना और मानसिक स्वास्थ्य के बारे में खुली बातचीत को प्रोत्साहित करना था। इस वर्ष का विश्व मानसिक स्वास्थ्य सप्ताह

"सेवाओं तक पहुँच - आपदाओं और आपात स्थितियों में मानसिक स्वास्थ्य" विषय पर केंद्रित है। इसके अनुरूप, मान महोत्सव में पूरे सप्ताह आकर्षक और शैक्षिक कार्यक्रमों की एक श्रृंखला होगी, जिनमें शामिल हैं- मनोचिकित्सा और मानसिक स्वास्थ्य पर पीजी क्रिज्ञ प्रतियोगिता, मानसिक स्वास्थ्य जागरूकता के रचनात्मक रूप से व्यक्त करने के लिए पोस्टर और पेंटिंग प्रतियोगिताएं, मानसिक कल्याण पर युवाओं की आवाज के लिए माइक ड्रॉप इवेंट, विशेषज्ञों के साथ पैनल चर्चा, संकट और आपात स्थिति के दौरान मानसिक स्वास्थ्य पहुंच सुनिश्चित करने में चुनौतियों और समाधानों पर प्रकाश डालना। इस अवसर पर बोलते हुए, वीएमएमसी और सफदरजंग अस्पताल के निदेशक डॉ. संदीप बंसल ने समाज में सबसे वंचित और जरूरतमंद व्यक्तियों के लिए मानसिक



स्वास्थ्य सेवाओं की सुलभता सुनिश्चित करने में सामूहिक जिम्मेदारी के महत्व पर जोर दिया। वीएमएमसी की प्रिंसिपल डॉ. गीतिका खन्ना ने जागरूकता के संदेश को आगे बढ़ाने में युवाओं की भूमिका पर प्रकाश डाला, जबकि मनोचिकित्सा विभागाध्यक्ष डॉ. पंकज वर्मा ने सप्ताह भर चलने वाले समारोह को सभी के लिए एक सहायक और समावेशी वातावरण बनाने के अवसर के रूप में रेखांकित किया।



बराबद हुए। लगातार पूछताछ के दौरान, अभियुक्त ने खुलासा किया कि उसने त्याहों के मौसम में लाभ कमाने के लिए अवैध रूप से बेचने के इशारे से हरियाणा से प्रतिबंधित पटाखे खरीदे थे। उसके आपूर्तिकर्ताओं की पहचान और गिरफ्तार के प्रयास किए जा रहे हैं। यह तमाम जानकारीयां निधिन बलसन, आईपीएस, पुलिस उप आयुक्त मध्य जिला, नई दिल्ली ने एक प्रेस कॉन्फ्रेंस के दौरान दी।

दोना, पतल की फैक्ट्री में लगी आग, लाखों का नुकसान

● मथुरा के किशनपुर गांव में दोना पतल बनाने वाली फैक्ट्री में शॉर्ट सर्किट से आग, लाखों का सामान जलकर खाक।

स्वतंत्र प्रभात संवाददाता

मथुरा। थाना महावन क्षेत्र के अंतर्गत ग्राम किशनपुर में शनिवार तड़के एक दोना पतल बनाने की फैक्ट्री में अचानक आग लग गई। बताया जा रहा है कि यह आग शॉर्ट सर्किट के कारण लगी, जिसने देखते ही देखते पूरे कारखाने को अपनी चपेट में ले लिया। सुबह करीब चार बजे उठे धुएं

को देखकर ग्रामीणों में हड़कंप मच गया। लोगों ने शोर मचाते हुए आसपास के लोगों को जगाया और आग बुझाने के प्रयास शुरू किए। ग्रामीणों ने पानी और मिट्टी डालकर इसे किसी तरह आग पर काबू पाया, लेकिन तब तक फैक्ट्री के अंदर रखा लगभग सारा माल जलकर खाक हो गया। फैक्ट्री स्वामी ने बताया कि उसने मेहनत-मजदूरी कर इस दोना पतल यूनिट को स्वरोजगार के रूप में स्थापित किया था, जिससे पूरे परिवार का भरण पोषण होता था। आग लगने के चलते न केवल मशीनें बल्कि तैयार माल भी पूरी तरह जल गया। अनुमान लगाया जा रहा है कि लगभग नौ लाख रुपये का नुकसान हुआ है। अचानक हुए इस हादसे से पीड़ित

परिवार गहरे सदमे में है। फैक्ट्री स्वामी ने बताया कि वह पूरी तरह टूट चुका है, क्योंकि यही उसके जीवनयापन का एकमात्र साधन थं उसने प्रशासन से आर्थिक सहायता की गुहार लगाई है, ताकि वह दोबारा अपना रोजगार शुरू कर सके। ग्रामीणों का कहना है कि अगर समय पर फायर ब्रिगेड पहुंच जाती तो नुकसान कुछ कम हो सकता था। घटना की सूचना मिलते ही पुलिस भी मौके पर पहुंची और स्थिति का जायजा लिया। प्रारंभिक जांच में आग लगने का कारण विद्युत शॉर्ट सर्किट बताया जा रहा है। इस घटना से पूरे क्षेत्र में अफरा तफरी का माहौल बना रहा। प्रशासन ने नुकसान का आकलन कर मदद का भरोसा दिलाया है।

जिला प्रशासन ने अहोई अष्टमी की तैयारी शुरू की

● एसएसपी ने पुलिस एवं प्रशासनिक अधिकारियों के साथ गोष्ठी की

स्वतंत्र प्रभात संवाददाता

मथुरा। जिला प्रशासन ने अहोई अष्टमी के पर्व को लेकर तैयारियां शुरू कर दी हैं। अहोई अष्टमी पर गोवर्धन के राधाकुंड में भारी संख्या में स्नान को श्रद्धालु जुटते हैं। स्नान का पर्व रात के समय मनाया जाता है इसको देखते हुए जिला प्रशासन ने कुंड और आसपास सुरक्षा की दृष्टि से तैयारी की है।

मान्यता है है कि निसंतान दंपति अहोई अष्टमी पर राधा कुंड में स्नान करते हैं तो उन्हें संतान की प्राप्ति होती है। संतान प्राप्ति की अभिलाषा लिए हजारों की संख्या में दंपति अहोई अष्टमी पर राधा कुंड में स्नान करने के लिए पहुंचते हैं। एसएसपी श्लोक कुमार, मनीष मीणा मुख्य विकास अधिकारी मनीष मीना व एसपी देहात सुरेश चंद्र रावत द्वारा तहसील गोवर्धन सभागार में आगामी अहोई अष्टमी के दृष्टिगत पुलिस एवं प्रशासनिक अधिकारियों के साथ गोष्ठी का आयोजन किया गया एवं सर्व सम्बन्धित को आवश्यक दिशा निर्देश दिये गये। वहीं एसएसपी मथुरा व मुख्य विकास अधिकारी



मथुरा द्वारा तहसील गोवर्धन मथुरा में सम्पूर्ण समाधान दिवस के अवसर पर आम जनमानस की समस्याओं को ध्यानपूर्वक सुना तथा प्राप्त प्रार्थना पत्रों के नियमानुसार त्वरित निस्तारण हेतु तत्संबंधित को निर्देशित किया गया।

देश दुनिया ने देखा संघ का शक्ति प्रदर्शन राष्ट्रीय स्वयंसेवक संघ का शताब्दी वर्ष विजयादशमी उत्सव पर पथ संचलन से प्रारंभ

स्वतंत्र प्रभात संवाददाता

दिनेश भारद्वाज नई दिल्ली राष्ट्रीय स्वयंसेवक संघ (RSS) ने अपने शताब्दी वर्ष की ऐतिहासिक शुरुआत विजयादशमी उत्सव के अवसर पर दिल्ली के विभिन्न जिले में भव्य पथ संचलन से की। सुबह 7 बजे से 10 बजे तक आयोजित इस कार्यक्रम में जिले के 12 मंडलों के अंतर्गत 13 स्थानों पर मुख्य मार्गों से अनुशासित पथ संचलन निकाला गया। पूरे आयोजन में उत्साह, अनुशासन और संगठन की अद्वितीय छवि देखने को मिली।पथ संचलन के दौरान स्वयंसेवकों की पंक्तियों ने अनुशासन और संगठन का परिचय देते हुए क्षेत्र का वातावरण राष्ट्रभक्ति से ओत-प्रोत कर दिया। नारी शक्ति, युवाओं और समाज के विभिन्न वर्गों की सक्रिय भागीदारी उल्लेखनीय रही। दिल्ली के प्रत्येक मंडल कार्यक्रम में संघ के वरिष्ठ कार्यकर्ता मुख्य वक्ता के रूप में उपस्थित रहे, वहीं समाज के प्रतिष्ठित व्यक्तियों ने अतिथि के रूप में मार्गदर्शन किया। वक्ताओं ने कहा कि विजयादशमी उत्सव केवल एक परंपरा नहीं बल्कि संगठन, सेवा और राष्ट्रसमर्पण का प्रेरणास्रोत है। जिले के माननीय संघ की पंच परिवर्तन योजनाओं पर प्रकाश



वक्ताओं ने संघ की 100 वर्षों की यात्रा का उल्लेख करते हुए बताया कि 1940 से 1975 तक के कालखंड में विभाजन, युद्ध और आपातकाल जैसी परिस्थितियों में संघ ने कठिनाइयों का सामना किया। 1975 से 2000 के बीच संगठन का विस्तार हुआ और विभिन्न संगठनों की नींव रखी गई। 2000 के बाद समाज में व्यापक बदलाव और राम मंदिर निर्माण जैसे ऐतिहासिक निर्णय सामने आए। कोरोना काल में भी संघ ने सेवा कार्यों से समाज का साथ दिया। संघ के वरिष्ठ वक्ताओं ने कहा कि शताब्दी वर्ष केवल औपचारिक उत्सव का नहीं, बल्कि सेवा, शिक्षा, स्वास्थ्य, ग्रामीण विकास और सामाजिक समरसता जैसे क्षेत्रों में समाज तक पहुँच बढ़ाने का संकल्प वर्ष है। कार्यक्रम में यह भी उल्लेख किया गया कि संघ के 100 वर्ष पूर्ण

होने पर सरकार ने स्मृति सिक्का और डक टिकट जारी कर विश्वास और सम्मान प्रकट किया है। पथ संचलन के साथ आयोजित विजयादशमी उत्सव में बड़ी संख्या में स्थानीय नागरिक, महिलाएं और युवा उपस्थित रहे।जिला प्रचार प्रमुखअन्य सभी की पथ संचलन में पूर्ण गणवेशधारी स्वयंसेवकों ने भाग लिया। समाज की सज्जन शक्ति ने फूलों की वर्षा कर स्वयंसेवकों का स्वागत किया। वरिष्ठ संघ अधिकारियों की उपस्थिति ने कार्यक्रम की गरिमा को और बढ़ाया। विजयादशमी का यह आयोजन न केवल दिल्ली के प्रत्येक जिले के लिए ऐतिहासिक साबित हुआ, बल्कि राष्ट्रीय स्वयंसेवक संघ के शताब्दी वर्ष की दिशा और दशा तय करने वाला महत्वपूर्ण पड़ाव भी बना।

नगर में निकली श्रीकृष्ण बलराम शिक्षा शोभायात्रा

● नगरवासियों ने किया पग पग पर स्वागत व आरती

आज मथुरा से उज्जैन के लिए करेगी प्रस्थान

स्वतंत्र प्रभात संवाददाता

मथुरा। अखिल भारतीय तीर्थ पुरोहित महासंघ के तत्वावधान में उज्जैन जाने वाली श्रीकृष्ण बलराम शिक्षा यात्रा के अंतर्गत शनिवार को नगर में भव्य शोभायात्रा निकाली गई। शोभायात्रा का शुभारंभ भूतेश्वर स्थित श्रीबाबा आश्रम से हुआ, जो डींग गेट, मंडी रामदास, चौक बाजार, स्वामी साहूबिक यमुना पूजन संपन्न हुआ। यात्रा में धर्मध्वजा, वृंदावन का बेंड, श्रीनाथजी एवं श्री यमुनाजी की झांकी, संकीर्तन मंडल, शहनाई वादन तथा श्रीकृष्ण बलराम के स्वरूपों की मनोहारी झांकी विशेष आकर्षण का केंद्र रही।नगरवासियों ने स्थान स्थान पर पुष्पवर्षा और आरती कर यात्रियों का स्वागत



श्रीकृष्ण बलराम शिक्षा यात्रा में शामिल लोग।

किया। शोभायात्रा के मार्ग में श्री वामन भगवान महोत्सव समिति के पदाधिकारियों ने श्रद्धा एवं उत्साहपूर्वक आरती एवं पुष्पवर्षा कर भव्य स्वागत किया। इस अवसर पर समिति के संस्थापक श्याम शर्मा, कार्यकारी अध्यक्ष संजय हरियाणा, कार्यक्रम संयोजक संजय पिपरोनिया, महामंत्री अर्जुन पंडित, उपाध्यक्ष आशीष शर्मा, कोषाध्यक्ष हरिशंकर, दाऊदयाल पंडा सर्वेश चतुर्वेदी, तथा सोशल मीडिया प्रभारी दोमेश शर्मा सहित अन्य पदाधिकारी उपस्थित रहे। वहीं उसी क्रम में नारायण दास टुस्ट के श्री गोपाल मंदिर की कार्यकारिणी द्वारा भी शोभायात्रा का स्वागत किया गया। टुस्टी मनीष अग्रवाल एडवोकेट ने कहा कि धर्म और शिक्षा का

संगम ही समाज को सशक्त बनाता है। श्रीकृष्ण बलराम शिक्षा यात्रा के माध्यम से आने वाली पीढ़ियों को भारतीय संस्कृति, आस्था और कर्तव्यनिष्ठ का संदेश दिया जा रहा है। यह यात्रा न केवल एक धार्मिक आयोजन है, बल्कि यह समाज में आध्यात्मिक चेतना और एकजुटता का प्रतीक है। हम सबको ऐसे आयोजनों से प्रेरणा लेनी चाहिए और धर्मकार्य में अपनी सक्रिय भागीदारी सुनिश्चित करनी चाहिए। इस अवसर पर टुस्टी मनीष अग्रवाल एडवोकेट, प्रबंधक दीपक सिंघल, कार्यकारी अध्यक्ष संजय हरियाणा, प्रवक्ता श्याम शर्मा एवं अमित अग्रवाल एडवोकेट ने दीपिका अग्रवाल सीमा मोरवाल ने पुष्पवर्षा कर भव्य स्वागत किया।

भाजपा जिलाध्यक्ष के घर पर गोली चलाने वाले को लगी गोली

● मुठभेड़ के बाद पुलिस ने किया गिरफ्तार, पुलिस खंगाल रही इतिहास

स्वतंत्र प्रभात संवाददाता

मथुरा। भाजपा जिला अध्यक्ष के घर फायरिंग करने वाले बदमाश को पुलिस ने मुठभेड़ के दौरान गिरफ्तार कर लिया है। यह कार्रवाई एसओजी टीम और थाना छाता पुलिस की संयुक्त टीम ने की। जानकारी के अनुसार गिरफ्तार बदमाश की पहचान विष्णु का पुत्र प्रकाश निवासी सुनरख, थाना जैत के रूप में हुई है। उसकी उम्र करीब 25 वर्ष बताई जा रही है। पुलिस के मुताबिक विष्णु

कुख्यात लोकेश गैंग से जुड़ा हुआ है और भाजपा जिला अध्यक्ष के घर हुई फायरिंग की वारदात में वांछित था। शुक्रवार देर रात पुलिस टीम ने जब उसे घेरने की कोशिश की तो बदमाश ने पुलिस पर फायरिंग शुरू कर दी। जवाबी कार्रवाई में पुलिस की गोली उसके पैर में लगी, जिससे वह घायल हो गया। पुलिस ने मौके से विष्णु को गिरफ्तार कर फायरिंग करने वाले बदमाश को पुलिस ने मुठभेड़ के दौरान गिरफ्तार कर लिया है। यह कार्रवाई एसओजी टीम और थाना छाता पुलिस की संयुक्त टीम ने की। जानकारी के अनुसार गिरफ्तार बदमाश की पहचान विष्णु का पुत्र प्रकाश निवासी सुनरख, थाना जैत के रूप में हुई है। उसकी उम्र करीब 25 वर्ष बताई जा रही है। पुलिस के मुताबिक विष्णु



घर फायरिंग करने वाला बदमाश विष्णु पुलिस मुठभेड़ में पकड़ा गया। जैत थाना क्षेत्र के सुनरख निवासी विष्णु लोकेश गैंग से जुड़ा बताया जा रहा है शुक्रवार देर रात एसओजी और छाता पुलिस ने उसे घेरने की कोशिश की तो उसने फायरिंग कर दी। जवाबी कार्रवाई में गोली उसके पैर में लगी। घायल बदमाश को गिरफ्तार कर अस्पताल भेजा गया। उसके पास से तमंचा, कारतूस और चोरी की बाइक बरामद हुई। पुलिस उसके अपराधिक नेटवर्क की जांच कर रही है।